

LEJN IS-SENA 2000 - L-EDUKAZZJONI TAL-KONSUMATUR FL-ISKEJJEL

Wiehed mid-drittijiet bażiċi tal-konsumatur huwa d-Dritt għall-Edukazzjoni. Kemm huwa edukat f'dan il-qasam il-konsumatur Malti? Sfortunatament għad baqalna x'naqdfu sabiex nilhqu l-livell ta' shabna fl-Ewropa! Għalhekk huwa meħtieġ li l-Edukazzjoni tal-Konsumatur għandha tkun parti mill-Kurrikulu Nazzjonali. Ir-Riżoluzzjoni tal-Kunsill u tal-Ministri ta' l-Edukazzjoni ta' l-Unjoni Ewropeja Nru. 86/C 184/07 tistipula li l-edukazzjoni tal-konsumatur għandha tiġi mgħallma minn għalliema mharrġa apposta fejn l-Awtoritajiet tal-pajjiż għandhom jipprovdu l-materjal meħtieġ. Ir-riżoluzzjoni issostni li l-Edukazzjoni tal-Konsumatur għandha ssir fuq dawn il-linji:

Joyce
Borg

Finanzi Personali

Fis-soċjetà konsumista tagħna malli koppja tiddeciedi li trid tibda familja tidhol għal hafna dejn sabiex tibni u tfori darha. Għalhekk it-tfal u ż-żaghżagh iridu jkun armati biex jagħmlu l-ahjar għazliet skond kemm jippermettilhom buthom. Hawnhekk huwa meħtieġ li l-istudenti tagħna jkollhom tagħrif bażiku u hiliet ta' kif jieħdu hsieb il-finanzi tagħhom. B'hekk fil-futur ikunu kapaċi u iktar responsabbli għal finanzi tagħhom u tal-familja.

“**Illum it-tfal u ż-żaghżagh jgħixu f'dinja ta' reklami jlellxu. Mingħajr ma jridu jiġu mhajra jixtru prodotti u jidhlu għall-piż tagħhom mingħajr ma jkunu jifilhu għalihom**”

Id-Drittijiet u l-Obbligi

Huwa meħtieġ li jkunu jafu d-drittijiet u l-obbligi tagħhom biex il-partecipazzjoni tagħhom f'soċjeta konsumista tkun mingħajr diffikultajiet.

L-istudenti għandhom isiru jafu l-punti li huma l-aktar essenzjali tal-liġijiet u r-regolamenti li jitrattaw id-drittijiet u l-obbligi tal-konsumatur. Iridu jsiru familjari mar-regoli generali tal-ftehim u l-kuntratti. Huwa essenzjali ukoll li jkunu mgħarrfa dwar ir-regolamenti dwar l-ittikketjar tal-prodotti.

Ir-Reklamar

Illum it-tfal u ż-żaghżagh jgħixu f'dinja ta' reklami jlellxu. Mingħajr ma jridu jiġu mhajra jixtru prodotti u xorta jidhlu għall-piż tagħhom mingħajr ma jkunu jifilhu għalihom, għaliex jahsbu li se jsibu sodisfazzjon fihom. Għalhekk l-istudenti għandhom ikunu konxji li l-ghan huwa kummerċjali u għandhom jkunu kapaċi jeżaminaw u jinterpetaw b'mod matur, jekk ir-reklam huwiex ġenwin jew le.

Il-Konsum u l-Ambjent

Aspett iehor importanti fl-edukazzjoni tal-konsumatur huwa l-konsum u l-ambjent. Għandha tinholoq kuxjenza fost it-tfal dwar it-thedida li l-industrija, l-agrikoltura, it-trasport u l-iskart li narmu ahna stess jimponu fuq l-ambjent.

Iridu jkunu konxji dwar ir-responsabilitajiet tagħhom bhala konsumaturi u jitgħallmu jirrispettaw l-ambjent li jridu jgħixu fih.

Is-Sahħa u s-Sigurtà

Dritt iehor bażiku tal-konsumatur huwa d-dritt għall-protezzjoni tas-Sahħa u s-Sigurtà'. L-istudenti għandhom jiġu mharrġa sabiex isajru ikel bnin u jkunu jafu kif l-ikel li jieklu jaffetwa saħħithom. F'dan il-qasam diga' sar titjib għaliex in-Nutrizzjoni diga' qed tiġi mgħallma fl-iskejjel tagħna permezz tal-Home Economics.

Metodoloġija

Il-Kurrikulu Norveġiż jagħmel enfasi kbira li dan is-sugġett għandu jiġi mgħallm b'attivitajiet kreattivi u l-prattika f'dan it-tagħlim hija importanti. L-edukazzjoni tal-konsumatur titratta id-drawwiet u l-attivitajiet tagħna li għandhom x'jaqsmu mad-dinja materjali li l-istudenti jhabbtu wiċċhom magħha ta' kuljum. Permezz ta' drama, arti u attivitajiet prattiċi, l-edukazzjoni tal-konsumatur tista' tibni pont bejn il-hajja ta' kuljum ta' l-istudenti u d-dinja ta' l-iskola. Fil-fatt il-kurrikulu Norveġiż igħid hekk:

“Subject curricula emphasize that pupils shall be active, participatory and independent. They should learn through doing, experimenting, and trying things out in the context of actual working situations.”

M'hemmx dubbju li biex jintlahaq dan l-ghan huwa importanti li wiehed ikollu l-materjal edukattiv meħtieġ. Fil-fatt l-iskejjel għandhom jiġu pprovduti b'din l-ghodda tant meħtieġa. Ma nistghux ma msemmux li l-kompjuter jista' jkun wiehed mill-ahjar mezzi imprezzabbli sabiex ngħallmu dan is-sugġett.

Il-proposti tad-Dipartiment għall-Affarijiet tal-Konsumatur dwar l-Edukazzjoni tal-Konsumatur jinsabu f'paġna 40 ta' l-Abboz tal-Kurrikulu Minimu Nazzjonali Nazzjonali, ippublikat f'Marzu, 1998. Hawnhekk nhegġeg lill-istudenti u l-għalliema sabiex jiflu dawn il-proposti u jagħmlu s-suggerimenti tagħhom lid-Dipartiment ta' l-Edukazzjoni.

Referenzi

Selections from the Consumer Education Guide for Primary Schools in Norway, August, 1998
Official Journal of the European Communities, C184 Volume 29, 23 July, 1987

Ms Joyce Borg DPA. MICA.
Principal, Dipartiment għall-Affarijiet tal-Konsumatur.